

Tanrım, kimdi məndə gizlənen belə?!
...dünya darışqaldımı, sıxdımı...nədi?
Bu kimdi yaşayır mənim içimdə;
öz evi-eşiyi yoxdumu...nədi?

Kimdi?...nədən qaçır kimdən gizlənir?
Qırağa çıxmağa yol yoxdu məndən?

Deməsinlər, nə qapıdı!
Eh, hamı heyatda acımı?
...yadı yox yadına düşsün!
Heç gəlib cəllad da açmır...

...bizə də bir baş çək, cəllad,
mey bilib də başına çək!

Ömrüm boyu içimdəki qulu öldürməyə çalışdım...

Anton Pavloviç Çexov

Qısılib qalmışam bir qıraqdaca;
heç mənim özümə yer yoxdu məndə!

Ən yaxşı yer mənəm - qaranlığımnan -
qaçıb gizlənməyə ən yaxşı yerəm!
Kimdi...göndərmisən mənim üstümə-
Tanrım, göndərmisən ən yaxşı yerə!

Bu yadnan bir yerdə günüm qaradı...
Necə durum belə günün içində?
Mənə də bir yanda yer göstər, Tanrım-
məndə də yer elə mənim içimdə!

Əlqərəz...

...hərdən bizə də bir baş çək!
Elə küsəyən incidi...
...bizə də bir baş çək, cəllad!
...kəndin-kəseyin içidi.

...bir başpapaqlı yoxdu,
qılıncını daşına çək!

Hər gecə yuxuma girir...
Gör dərdədən haram ağırdı!
...mən çıxdım qapı görmədi
cəllad, sən hara baxırdın?

Canımın cəllad ağrısı...

...bu günüm günlərdən biri
yoxsa dünənə yasımdı?
...bir yanda mənəm- tək-tənha,
bir yanda alın yazımdı!

...canım da düzən-düzəngah
bu dağı aşmaq xeyrinə.
...cəllad can seyrinə çıxır,
başmaqçı başmaq seyrinə.

Paşa Talıblı Azərbaycan Yazıçılar Birliyinin üzvü

...süsən-sünbül tərəflərdə
yaz gülü əkilmiş kimi!
...canımın cəllad ağrısı
çarmıxa çəkilmiş kimi!


...demirdin qəflə-qatırdı?
...xeyri yehərlə, yavrum!
...yənə xeyirli uğurlar,
xeyirli səhərlər, yavrum!

Səmt küləkləri...

...yüz səmtə küləklər əsirdi onda
biri də yanımdan keçə bilmədi.
...uzaqdan əsirdi, gəndən əsirdi!
...yağışlar bir zaman məndən yağdırdı,
küləklər bir zaman məndən əsirdi!

...dünyanın küləkli oynuna düşdüm,
səmt umdum, yelkənli dor ağacından.
...başsız küləklərdən alan olmadı,
qurtaran olmadı dar ağacından!

...bəlkə axşamları külək aparır,
qayıdıb səhəri külək getirir.
...indi çox səfərə küləklər gedir,
indi çox xəbəri külək getirir!



...ölüm də sevgitək ürəkdən olur!
İlahi, ürəkdən ölür adamlar...
...İlahi, ürəkdən əsir küləklər,
İlahi, küləkdən ölür adamlar.

...sonumuz məzardı-kəfən qarışıq
son torpağa çəkir, son ağa çəkir.
...dağın o üzündən qalxan küləklər
dağın bu üzünü sınağa çəkir.

...Arazın suyuyla öpüş vaxtının,
Araz qırağında örüş vaxtının,
...bəlkə də Allahla görüş vaxtının
yelinə uçurlar səmt küləkləri.

Rusiya... Volqoqrad